



This project is funded by the European Union



This project is implemented by



ЦЕНТАР ЗА ПРАВНИ
ИСТРАЖУВАЊА И АНАЛИЗИ
CENTER FOR LEGAL RESEARCH AND ANALYSIS



МЗМП

Центарот за правни истражувања и анализи (ЦПИА) за потребите од спроведување на проектот “Ефикасна правда за заштита на основните слободи и правото на приватност во онлајн просторот” финансиски поддржан од Европската унија, број на договор: 2022/441-711 објавува

ЈАВЕН ПОВИК

за ангажирање на еден експерт за подготовка на предлог измени и дополнувања на секторската легислатива која се однесува на прекршоците во однос на заштита на личните податоци

1. Општи информации за Проектот

Проектот “Ефикасна правда за заштита на основните слободи и правото на приватност во онлајн просторот” (во понатамошниот текст Проектот) е акција финансиски поддржана од Европската унија со договор бр. 2022/441-711 во рамки на програмата ЕИДХР Поддршка на граѓанското општество преку шеми за поддршка засновани на одредена земја, во Северна Македонија. Проектот ќе се спроведува во период од 2 февруари 2023 до 31 јануари 2025 година од страна на Центарот за правни истражувања и анализи (ЦПИА) и Македонското здружение на млади правници (МЗМП). Општа цел на Проектот е да се зајакнат капацитетите на судството и јавното обвинителство во ефикасна заштита на приватноста на граѓаните, како и другите права и основни слободи засегнати од новите технологии во онлајн просторот во согласност со правото и стандардите на ЕУ. Во насока на остварување на општата цел, Проектот вклучува спроведување на повеќе активности групирани во три компоненти: 1. Градење на капацитети (1.1 Подготовка на анализа за потреби од обуки и акционен план за обука за судството и јавното обвинителство 1.2 Подготовка на програми за обука за судството и јавното обвинителство 1.3 Усогласување на програмите за обука со АСЈО и интегрирање на обуките во програмата за обука на АСЈО 1.4 Испорака на обуки за заштита на приватност, лични податоци и човекови права во онлајн просторот за судии и јавни обвинители 1.5. Испорака на обука за обучувачи) 2. Истражување (2.1. Подготовка на извештај за проценка на празнините и компаративна анализа за улогата на судството во Северна Македонија во заштита на правото на приватност и лични податоци 2.2. Подготовка на Водич за заштита на човековите права и правото на приватност во дигиталниот простор за практична употреба на судии, јавни обвинители и адвокати) 3. Дијалог за креирање политики (3.1 Подготовка на четири анализи за клучни ИКТ теми релевантни за правосудството 3.2 Стратешки форуми за дискусии меѓу институциите околу клучните теми 3.3 Интегрирање на заклучоците и препораките од стручните форуми во документ за креирање политики 3.4 Јавна кампања за едуцирање на граѓаните за правните инструменти за заштита на човековите права во дигитален простор). Повеќе информации за проектот се достапни на следниот [линк](#).

2.Опис на активнoста предмет на овој повик

Стратегијата за заштита на личните податоци (2025–2030) го идентификува неусогласувањето на секторската легислатива која се однесува на прекршоците со Општа регулатива за заштита на податоци (ОРЗП) како критичен проблем кој го поткопува ефикасното спроведување на заштитата на личните податоци во Северна Македонија. Според ОРЗП, прекршочните санкции треба да бидат одвратувачки, ефективни и пропорционални, поради што е потребно да се изврши соодветно изменување на секторската легислатива која се однесува на прекршоците со цел зголемување на висината на глобите за физичките лица (одговорните и службените лица), како и коригирање на нормите што се однесуваат на застареноста на прекршочното гонење. Според тоа, цел на ангажманот е подготовка на предлог измени и дополнувања на секторската легислатива која се однесува на прекршоците, кратка анализа која би ги поткрепила потребите за подготовка на предлог измените во тесна соработка со проектот и Агенција за заштита на лични податоци

3. Цели на ангажманот и работни задачи

Цел на ангажманот на експертот е да подготви:

- Предлог измени и дополнувања на секторската легислатива која се однесува на прекршоците со цел зголемување на висината на глобите за физичките лица (одговорните и службените лица), како и коригирање на нормите што се однесуваат на застареноста на прекршочното гонење
- Кратка анализа (не повеќе од 5 страни) која би ги поткрепила потребите за подготовка на предлог измените
- Промовирање на потребата од измени и дополнувања на секторската легислатива која се однесува на прекршоците во рамки на соодветни работни групи за измена на легислативата и презентација на предложените измени во рамки на панел дискусија организирана од проектот

Експертот ќе ги спроведува активностите во тесна соработка со проектот и Агенцијата за заштита на лични податоци.

4. Временска рамка

Активност	Рокови
Рок за поднесување на понуди	16.01.2025- 26.01.2025
Избор и известување на избраниот кандидат	27.01.2025
Подготовка на предлог измени и дополнувања на секторската легислатива	01.03.2025
Подготовка на кратка анализа која би ги поткрепила потребите за подготовка на предлог измените (не повеќе од 5 страни)	01.03.2025
Промовирање на потребата од измени и дополнувања на секторската легислатива и презентација на предложените измени во рамки на панел дискусија организирана од проектот	01.02.2025-30.04.2025

5. Профил и потребни квалификации

Експертот треба да ги исполни следниве квалификации:

- Правник со најмалку 5 години работно искуство како истражувач или правен консултант во област на казнено право
- Искуство во подготовка и измена на закони (за предност ќе се смета искуство во подготовка и измена на закони од прекршочна и/или кривична материја)
- Членување во работни групи за подготовка и измена на закони (за предност ќе се смета членство во работни групи кои расправаат закони од прекршочна и/или кривична материја)
- Искуство во спроведување на правни истражувања и анализи (најмалку 5 спроведени анализи)
- Познавање на законодавството во РСМ кое се однесува на дигитализација и заштита на човековите права во дигитален простор

6. Договор и обврска за известување

Правата и обврските кои произлегуваат од ангажманот ќе бидат уредени со договор за услуги.

7. Услови и начин на исплата

Работниот ангажман ќе биде спроведен во 13 работни денови. За секој работен ден предвиден е надоместок од 150 евра во бруто износ кои ќе бидат исплатени во денарска противвредност, според курсот на проектот. Исплатата ќе се изврши по спроведување на работните задачи дефинирани во точка 3 од овој повик.

8. Пријавување, евалуација на биографиите и контакт лице

Заинтересираните лица кои ги исполнуваат условите наведени во точка 5 од овој повик потребно е да достават детална биографија.

Биографијата треба да се достави во електронска верзија на е-пошта: contact@cpia.mk со назнака *Ефикасна правда за заштита на основните слободи и правото на приватност во онлајн просторот*. Рокот за аплицирање е **26 јануари 2025 година до 16:30 ч.**

Пристигнатите биографии ќе бидат евалуирани од страна на стручна комисија основана од Управниот одбор на ЦПИА. Критериуми кои ќе бидат земени при одлучувањето се целосно исполнување на условите од точка 5 на овој повик.